



KUNSILL LOKALI
M O S T A
LOCAL COUNCIL

MINUTI
Laqgħa tal-Kunsill Lokali Mosta
Seba LEGISLATURA

Laqgħa Numru 69

Tnejn 10 ta' Dicembru 2018

Il-Kunsilli Lokali Mosta ltaqa' fl-Uffiċċju Amministrattiv tiegħu li jinsab fl-indirizz Ċentru Ċiviku, Triq Il-Kostituzzjoni, fis-7:55 ta' filgħaxija.

PREŻENTI:

Keith Cassar – Sindku
Angele Rapa – Kunsillier
Karl Tanti – Kunsillier
Maria Pia Bonnici – Kunsillier
Francis Deguara – Kunsillier
Christian Borg – Kunsillier
Jesmond Gauci-Kunsillier

ASSENTI b'APOLOĠIJI (Skont Ordni Permanenti 14A (3):

James Cassar -Viċi Sindku
Gianluca Busuttil- Kunsillier
Mario Sammut – Kunsillier
Joe Gatt- Kunsillier

ASSENTI

Rachel Tua – Kunsillier
Mark Micallef Costa – Kunsillier

UFFIĊJAL PREŻENTI:

Lorraine Templeman – Segretarju Eżekuttiv

Minuti

Is-Sindku Keith Cassar ippresjeda l-laqgħa.

69.1 Qari tal-ittri ta' apoloġiji

Is-Segretarju Eżekuttiv ipprezentat u qrat l-ittri ta' apoloġiji, ta' James Cassar, Mario Sammut, Gianluca Busuttil u Joseph Gatt. Il-membri preżenti unanimament aċċettaw l-ittri ta' apoloġiji.

69.2 Kunsiderazzjoni u Approvazzjoni tal-Minuti Nru. 68

REF: 68.3.3 - Siġra tal-Milied fil-Pjazza

Is-Sindku nforma li s-siġra tal-Milied fil-pjazza ħa tkun qed tintrama sa nhar il-Ġimgħa 14 ta' Dicembru 2018. Kif wkoll filgħaxija ħa tibda l-banda li ħa tkun qed iddur fuq il-bankini bħala inizjattiva favur il-komunita kummerċjali.

REF: 68.3.4 - 25 Sena Librerija

Is-Sindku nforma li ġew mistednin ex-Sindki kif wkoll attivitajiet lokali, għal-attività ċekjkna li tibda f'12:00pm. Din l-attività ħa tkun qed tfakkar 25 sena ta' Gvern Lokali kif wkoll 25 sena kemm ila miftuħa l-librerija, fejn ħa ssir donazzjoni ta' kotba għal-librerija. Ħa tingħata wkoll tifkira lil-ex-Sindki li servew tul dawn l-aħħar 25 sena fil-lokalita tal-Mosta.

REF: 68.3.5 - Bord tal-claims u interviews

Is-Sindku nforma li l-ewwel *interviews* għal-skrivan saru, u issa jmiss jsiru it-tieni *interviews*. Rigward għal-*claims* is-Sindku nforma li l-bord għad jrid jiltaqa'.

REF: 68.3.6 - Email-Rural development programme 2014-2020 measue 4.4

Is-Sindku nforma li rċevjuna revizjoni, u 'issa bħala fondi flok 95,000 Ewro għanda 110,000 Ewro. Issa qed nistennew il-Perit tal-Kunsill biex jiġi ppublikat it-tender.

REF: 68.3.7 - Ismijiet tat toroq pendenti

Is-Sindku nforma li lis-Street Naming Committee għadu ma rrispondiniex, u għalhekk ħa nergaw nibgħatu *reminder*.

REF: 68.4.3 - Party għal-Anzjani

Is-Sindku nforma li l-*party* għal-anzjani minklok ħa jsir fis-27 ta' Diċembru 2018. Din il-bidla saret peress li l-Paroċċa ħa jorganizza *party* għal-anzjani wkoll, u għalhekk ħa nikkolaboraw flimkien biex jsir *party* wieħed, u n-nefqa għal-Kunsill ħa tkun l-istess ammont li nfaqna is-sena l-oħra.

REF: 68.4.5 - PAMA

Is-Sindku nforma wara ir-rapport li tagħna l-Planner s-Sur Bjorn Bonello, issa kemm ngħamlu *meeting* mal-PAMA u Transport Malta, biex niddiskutu fuq ir-rapport tas-Sur Bonello.

REF: 68.4.10 - Public Toilets

Is-Sindku nforma li qed nistennew il-permess tal-Planning Authority.

REF: 68.5.2 - Ġibjun u REF: 68.5.3 - Main Street ma Sqaq Nru. 3

Is-Sindku nforma li fuq il-problema ta' l-ilma u tal-*flooding*, ix-xogħolijiet għadhom għadejjin u ħa terġa tingħalaq Triq il-Kbira. Il-Kunsill qed jaħdem flimkien mal-Water Services Corporation l-kuntrattur tagħna li qabbadna biex jinvestiga xi *blockages* u qisien ta' katusi.

Il-membri preżenti unanimament approvaw il-minuti tal-laqgħa numru 67.

69.3 Kommunikazzjoni mis-Sindku /Korrispondenza

69.3.1 Kommunikazzjoni – Ndafa u Skart

Is-Sindku nforma li l-Kuntrattur ġdid tal-knis ħa jibda din il-ġimgħa, u fuq Parks and Gardens il-bord jrid jibda l-evalwazzjoni. Rigward skart organiku jidher li r-residenti draw pero' għad hawn min jabbuza u joħrog il-borza s-sewda u ma jimxex ma l-iskeda, pero' mexjin fid-direzjoni t-tajba.

Is-Sindku nforma li l-Wasteserv kienet għamlet laqgħa mal-kuntratturi kollha fejn ippruvaw jenforzaw li l-ewwel tingabar il-borza l-bajda, pero' wara ħafna diskussjonijiet jidher li l-Wasteserv ċediet. Jidher li l-borza l-bajda hija għar mis-sewda għax qed tispiċċa mqatta min

klied u qtates, u aħna bħala Kunsill qed nissuġerixxu li l-ewwel tingabar il-borża l-bajda. Pero' l-kuntrattur tal-Mosta m'għandux truck b'żewġ kompartamenti, ħlief wieħed min tlett truckijiet, allura hemm xi żoni li jkun hemm bżonn jdurhom iktar min darba.

Is-Sindku nforma li kellu diskussjonijiet diretti mal-GreenMT, peress li żdied ir-reċiklaġġ, u l-kuntrattur tagħna huwa mħallas ta' tlett trakkijiet, u għalhekk sar qbil li jiddaħħal ir-raba' truck, pero' dan xorta mhux biżżejjed u għalhekk ħa ssir laqgħa oħra mal-GreenMT għax ħa jkun hemm bżonn jiddaħħal il-ħames truck mil-kuntrattur tagħna.

69.3.2 Kommunikazzjoni – Bins

Is-Sindku nforma li hemm Kunsilli Lokali li qed joffru għinuna lil Wasteserv biex jitqassmu l-*bins* li fadal u/jew għadhom ma ngabrux. Il-Kunsill kien diġa offra spazju ġewwa l-Kunsill lil Wasteserv biex dawn jkunu jistaw jkomplu jqassmu, pero' m'acċettawx peress li nformawna li m'għandhomx biżżejjed *staff*.

Is-Sindku nforma li s'issa ma rcevejniex ilmenti li residenti Mostin għadhom ma gabrux il-*bins*, u staqsa lil-membri tal-Kunsill biex jekk għandom xi *feedback* li hemm bżonn, nergaw nistaqsu lil-Wasteserv biex jiġu l-Kunsill u ngħinu kif nistaw. Xi membri tal-Kunsill offrew il-ħin tagħhom biex jgħinu lil-Wasteserv jqassmu l-*bins* mill-bini tal-Kunsill.

Is-Segretarju Eżekuttiv ħa terġa tinforma lil Wasteserv, jekk jridux l-għajjnuna tagħna fuq żewġ sibtijiet biex almenu naqdu r-residenti kif nistaw, b'mod speċjalment l-anzjani.

69.3.3 Kommunikazzjoni – Attivitajiet

Is-Sindku talab lil-membri preżenti li dawn iż-żmienijiet ħa jkollna ħafna stedini, u tajjeb li l-Kunsilliera jkunu preżenti.

69.3.4 Korrispondenza – Annual Budget for Financial Year 2019

Is-Sindku qal li l-Annual Budget for Financial Year 2019 intbghat lil-Kunsilliera kollha għal-approvazzjoni. Is-Sindku nforma li dan l-istess dokument ġie pprezentat waqt il-laqgħa annwali, fejn wera d-diżappunt tiegħu għal-attendenza fqira mil-pubbliku u mil-Kunsilliera, fejn attendew biss żewġ residenti u żewġ Kunsilliera, Angele Rapa u Jesmond Gauci flimkien mas-Sindku u s-Segretarju Eżekuttiv. Il-Kunsillier Frans Deguara kien skużat għax ma setgħax jattendi.

Is-Sindku għadda fuq ftit punti tal-Annual Budget hekk kif inhu ġej:

- 2017 għalaqna b'surplus ta' 90,000 Ewro.
- 2018 qed nipprogettaw li ngħalqu s-sena b'surplus ta' 200,000 Ewro, u għalhekk għal-2019 ħa nkunu qed ngħamlu użu min *budget* ta' 300,000 Ewro. Fejn dawn il-Kunsill ħadem għalijhom niex jitnaqqas id-dejn li l-Kunsill kien qed jgħorr min leġislaturi ta' qabel.
- Min dawn it-300,000 Ewro minnhom ħa nallokaw 150,000 Ewro f'toroq.
- Għat-2018 kellna *budget* ta' dħul ta' 1.4 miljun, u daħħalna 1.3 miljun, u għal 2019 qed nippjanaw li d-dħul jkun ta' 1.4 miljun.
- Spejjes ġew proġettati fl-2018 kien li nonfqu 1.2 miljun u nfaqqna ftit inqas, u għas-sena 2018 qed niproġgettaw li nonfqu 1.2 miljun.
- Għal FSI il-Kunsill huwa obligat li jgħalaq bi +10% fl-aħħar ta' kull sena, u konna qed nibbaggitjaw li ħa ngħalqu s-sena bi +15%, pero' ħa nkunu fil-fatt qed ngħalqu b'FSI ta' +38%, u għal-2019 ħa nkunu qed niproġgettaw li ngħalqu b'FSI ta' +42%.
- Hospitality u Community, għal-2019 għolejna l-*budget*.

Is-Sindku għamel referenza għar-rapport ta' l-awditur fejn reġaw indikaw bħas-snin ta' qabel, li ma jistgħawx jgħatu opinjoni, għalkemm fl-2017 il-Kunsill għalaq b'*surplus* ta' kwazi 90,000 Ewro. Il-pubbliku hemm barra qed jistaqsi jekk l-accounts tal-Kunsill hux daħqa fil-wiċċ, għax jekk il-Kunsill qiegħed b'*surplus* għalxiex l-NAO m'għandiex opinjoni?

Is-Sindku spjega li n-*no opinion* tal-NAO ġejja min tlett affarijiet;

- i) mil-kumitat kongunt li l-Kunsill m'għandux rendikont ta' figuri, li din ġejja min legislaturi ta' qabel,
- ii) Il-Kunsill jrid jibni *fixed assets registry*, li dan qatt ma sar mil-accountants ta' qabel, u issa b'dejna nibnuh bil-mod.
- iii) Il-Kunsill kien għamel *write-off* ta' stock ta' kotba antiki.

Is-Sindku nforma li din id-darba in-*no opinion* mhux ħa tigi aċċetata, u mhux ħa tintbgħat ittra b'risposta, imma ħa ssir laqgħa nhar il-ġimgħa li ġej fl-ufficini tal-NAO, fejn is-Sindku, s-Segretarju Eżekuttiv u l-Accountant tal-Kunsill, ħa jiltaqaw ma l-awditur tal-Gvern kif wkoll ma l-awdituri mqabbdha mil-NAO, biex nikjarifikaw dawn l-affarijiet.

Is-Sindku nforma wkoll li meta ċempel l-NAO biex ngħamlu *meeting*, l-anqas huma ma għoġbitom ir-risposta ta' l-awdituri li qabdu huma stess, fejn il-Kunsill qed juri biċ-ċar li għamel *surplus*, u jibqaw jgħidu li m'għandhomx opinjoni.

69.4 Twegibiet għall-Mistoqsijiet tal-Kunsillieri

69.4.1 - Party għal-Anzjani

Il-Kunsillier Deguara staqsa jekk nistawx nirrifondu lura l-biljetti li nxtraw, peress li 'issa l-party ħa jkun kongunt ma tal-Paroċċa. Is-Segretarju Eżekuttiv nfurmat li nbiegħu 4 biljetti u diġa kkomunikajna magħhom bit-tibdil, issa kemm nirrifondu lura dawn l-4 biljetti u ħa titlob lil-membri ta' l-istaff biex jikkordina mal-Kunsillier Deguara.

69.4.2 – Hargha tal-Kunsill

Il-Kunsillier Deguara nforma li l-hargha li jmiss ħa tkun Wirja ta' Bambini u ħa ssir fl-20 ta' Diċembru 2018.

69.4.3 – Gazzeta Mosta Solidali

Il-Kunsillier Deguara nforma li l-gazetta Mosta Solidali tlestiet u ħa tibda titqassam min għada 11 ta' Diċembru 2018. Il-Kunsillier Deguara ħa jgħaddi *digital copies* tal-gazzetti li hargu biex jinżammu bħala rekords il-Kunsill.

69.4.4 – Twinning Millbrae

Il-Kunsillier Deguara nforma li ltaqa' ma s-Sur Louis Vella dwar il-grupp li ġej min Millbrae f'April. Kellhom laqgħa l-FCM travel biex jifassal program għal-din iż-żjara.

69.4.5 – Ilmenti

Il-Kunsillier Deguara ressaq dawn it-tlett ilmenti;

- i) Haxix hażin fi ħwat fi Vjal Qalbiena Mostin.
- ii) Żbir fil-passaġġ Vjal Ragusa.
- iii) Hofra fi Triq l-Ghadajjar.

Is-Segretarju Eżekuttiv ħadet nota, u reġgħet fakkret lil Kunsillier Deguara biex l-ilmenti jgħaddihom lil-Kunsill mil-ewwel, biex kemm jista jkun jiġu *tackled* mil-ewwel.

69.4.6 – Bozza

Il-Kunsillier Gauci qal li hemm bozza ila ħafna maqtugħa, fi Triq San Ġużepp fejn Sprettu Court fejn tagħlaq it-triq. Is-Sindku staqsa jekk gietx irrapurtata, u l-Kunsillier Gauci nforma li min wassallu l-ilment irrapurtaw lil-Enemalta, fejn infurmawhom li jridu jirrapurtaw il-Kunsill.

Is-Segretarju Eżekuttiv nfurmat li bozzoz li jiġu rrapurtati l-Kunsill dawn jissewwew fi żmien 3 ijiem, iġifieri jekk min ressaq l-ilment baqaw ma rrapurtawx il-Kunsill din il-bozza ħa tibqa maqtugħa. Is-Segretarju Eżekuttiv ħadet nota biex tiġi rrapurtata.

69.4.7 – Annual Budget for Financial Year 2019

Il-Kunsillier Borg irrimarka li skont l-Annual Budget li gie preparat għal-2019, il-Kunsill ser jkollu żbilanċ ta' 20,000 Ewro, għax f'pagna 6 jidher li fis-*surplus u deficit* hemm żbilanċ, għax għalkemm il-Kunsill jidher li fl-2019 ħa jgħalaq b'FSI ta' 42%, dan fil-verita huwa suġġettiv. Dan għaliex parti kbira hija assi, li maż-żmien dan ħa jitnaqqas f'*depreciation*, u tfisser wkoll li għas-sena d-dieħla l-Kunsill ħa jonfoq iktar flus milli ħa jdaħħal, u dawk il-150,000/200,000 Ewro profit ħa jiġu nvestiti kolla f'assets. U għalhekk ta' l-opinjoni li dawn il-flus ma jiġux investiti kollha f'assi, imma jinqasmu f'assi fissi, f'attivitajiet u forsi affarijiet oħra rikkurenti.

69.4.8 – Walking Club

Il-Kunsillier Borg nforma li ħafna qed jikkuntatjawh fuq il-Walking Club, u li jixtiequ jkunu parti mil-mixjiet organizzati mil-Kunsill nmexxi mil-Kunsillier Borg. Il-Kunsillier Borg peress li kien impenjat bl-eżaminijiet staqsa kemm hu possibli li nergaw nibdew norganizzaw dawn il-mixjiet. Is-Sindku nfurmat biex jkompli jmexxi l-Walking Club u jorganizza mixjiet, u jekk hemm bżonn nibgħatu anke *fliers door to door* aparti Facebook u nibgħatu lis-*subscribers list*.

Il-Kunsillier Borg nforma li din mhux il-problema, għax il-Walking Club diġa popolari ħafna, l-problema hija li jixtieq jkollu għajjnuna min Kunsilliera oħra.

Is-Sindku ssuġġerixxa biex meta ma jkunux jistaw jattendu għal-mixja żewġ Kunsilliera, nsibu lil xi ħadd li jkun *outsourced* li jista jieħu ħsieb. Is-Sindku u l-Kunsillier Borg ħa jiltaqaw biex jippjanaw programm għas-sena d-dieħla kif wkoll pjan biex il-Walking Club jibqa għaddej.

69.4.9 – Doggy Bin

Il-Kunsilliera Bonnici ressqet suġġeriment min-resident/a, biex jsir *doggy bin* in-naħa ta' fejn Ta' Bistra li tagħti għal-Mount St. Joseph. Is-Segretarju Eżekuttiv ħadet nota biex jsir *doggy bin* fil-parti tat-triq li tgħamel parti mil-Mosta.

69.4.10 – Bins

Il-Kunsilliera Bonnici ressqet suġġeriment biex għal-attività tal-weekend li ġej, nżidu *waste bins* temporanji.

69.4.11 – Ta' L-Isperanza

Il-Kunsilliera Bonnici ressqet ilment għax hemm triq fejn ta' l-Isperanza li qegħda fid-dlam. Il-Kunsilliera Bonnici għanda tikkonferma liema hi t-triq, u tinforma lil-Kunsill.

69.5 Rapporti

69.5.1 Update- Sejħa għall-post ta Skrivan/a Skala 15

Il-bord qabel li s-2nd *interviews* jsiru fis-17 ta' Decembru fil-5:30. Is-Segretarju Eżekuttiv ħa tinforma l-applikanti.

69.5.2 Process tat-Tender KLMT-02-2018 - Road Maintenance of access & access only roads & ancillary works

Is-Sindku nforma li dan it-tender għalaq fid-29 ta' Ottubru 2018. L-offerti infethu u qegħdin fil-proċess ta' evalwazzjoni.

69.5.3 Process tat-Tender KLMT-06-2018 – Upkeep and maintenance of parks, gardens, and soft areas using environmentally friendly products and practices

Is-Sindku nforma li dan it-tender għalaq fid-29 ta' Novembru 2018. L-offerti infethu u qegħdin fil-proċess ta' evalwazzjoni.

69.5.4 Process tat-Tender KLMT-08-2018 - Supply, Installation and Commissioning of CCTV Systems

Is-Sindku nforma li dan it-tender għalaq fit-23 ta' Novembru 2018. L-offerti infethu u qegħdin fil-proċess ta' evalwazzjoni.

69.5.5 Process tat-Tender KLMT-05-2018 – Replacing of existing lamps to LED Classic style Luminaries

Is-Sindku nforma li dan it-tender għalaq fid-29 ta' Novembru 2018. L-offerti infethu u qegħdin fil-proċess ta' evalwazzjoni.

69.5.6 Process tat-Tender KLMT-07-2018 – Provision of Bulky Refuse Collection from the Locality of Mosta in an environmentally friendly manner

Is-Sindku nforma li dan it-tender għalaq fit-3 ta' Diċembru 2018. L-offerti infethu u qegħdin fil-proċess ta' evalwazzjoni.

69.5.7 Kuntrattur fuq it-tindif ta' l-uffiċini, sala u Youth Empowerment Centre.

Is-Sindku nforma li l-Kuntrattur nformana li ma jistax jibqa jonora il-kuntratt minħabba problemi ta' Staff. Fil-fatt f'xahrejn darbtejn biss tawna s-servizz, għalhekk issa ħa nmexxu bit-tieni offerent, skond l-EPPS u l-proċeduri tat-tenders.

69.6 Kunsiderazzjoni u Approvazzjoni

69.6.1 Skeda ta' pagamenti

Is-Segretarju Eżekuttiv ressqet għall-attenzjoni tal-Kunsill, l-iskeda ta' pagamenti numru 83.

Il-membri tal-Kunsill approva b'mod unanimu l-iskeda ta' pagamenti datata 20 ta' Novembru 2018 sal-10 ta' Diċembru 2018.

69.6.2 Purchase Orders

Is-Segretarju Eżekuttiv ressqet għall-attenzjoni tal-Kunsill il-lista tal-purchase orders.

Il-membri tal-Kunsill approvaw unanimament.

69.6.3 Works Orders

Is-Segretarju Eżekuttiv ressqet għall-attenzjoni tal-Kunsill il-lista tal-works orders.

Il-membri tal-Kunsill approvaw unanimament.

69.6.4 Petty Cash

Is-Segretarju Eżekuttiv ressqet għall-attenzjoni tal-Kunsill Il-lista tal-petty cash. Il-membri tal-Kunsill approvaw b'mod unanimu Il-listi tal-petty cash li tkopri xahar ta' Novembru 2018.

68.7 Tmiem tal-Laqqgħa u data tas-seduta li jmiss.

Il-laqqgħa intemmet fid-9:00 ta' filgħaxija, u għiet agġornata għal-14 ta' Jannar 2019 fis-7:30 p.m.

Konfermati llum 10 ta' Diċembru 2018.

IFFIRMATI
Keith Cassar
Sindku

IFFIRMATI
Lorraine Templeman
Segretarju Eżekuttiv